



സൂറ-17

അൽ ഇസ്റാഅ്

52. അവൻ വിളിക്കുന്ന നാളിൽ, ആ വിളി കേട്ടു അവനെ സ്തുതിച്ചുകൊണ്ട് നിങ്ങൾ ഉയിർത്തെഴുന്നേറ്റു വരും. അൽപനേരം മാത്രമേ താമസിച്ചിട്ടുള്ളൂ എന്നായിരിക്കും അപ്പോൾ നിങ്ങൾക്കു തോന്നുക.

يَوْمَ يَدْعُوكُمْ فَتَسْتَجِيبُونَ بِحَمْدِهِ وَتَظُنُّونَ إِن لَّبِثْتُمْ إِلَّا قَلِيلًا ﴿٥٢﴾

53. പ്രവാചകൻ എന്റെ ദാസന്മാരെ ഉപദേശിക്കുക: അവർ ഏറ്റം ഉൽകൃഷ്ടമായതു സംസാരിക്കട്ടെ. ചെങ്കുത്താൻ അവർക്കിടയിൽ പ്രകോപനമുണ്ടാക്കാൻ ശ്രമിക്കുന്നുണ്ട്. ചെങ്കുത്താൻ മനുഷ്യന് തുറന്ന ശത്രു തന്നെയാകുന്നു.

وَقُلْ لِعِبَادِي يَقُولُوا الَّتِي هِيَ أَحْسَنُ إِنَّ الشَّيْطَانَ يَنْزِعُ بَيْنَهُمْ إِنَّ الشَّيْطَانَ كَانَ لِلْإِنْسَانِ عَدُوًّا مُّبِينًا ﴿٥٣﴾

54. വിധാതാവിന് നിങ്ങളുടെ അവസ്ഥകൾ നന്നായറിയാം. അവനിചരിച്ചാൽ നിങ്ങളോട് കരുന്ന കാട്ടും. ഇചരിച്ചാൽ ശിക്ഷിക്കുകയും ചെയ്യും. പ്രവാചകാ, ജനത്തിന്റെ ഉത്തരവാദിത്വം ഏറ്റെടുത്തവനായി നാം നിന്നെ നിയോഗിച്ചിട്ടില്ല.

رَبُّكُمْ أَعْلَمُ بِكُمْ إِنَّ يَشَأْ يَرْحَمْكُمْ أَوْ إِن يَشَأْ يُعَذِّبْكُمْ وَمَا أَرْسَلْنَاكَ عَلَيْهِمْ وَكِيلاً ﴿٥٤﴾

അവൻ നിങ്ങളെ വിളിക്കുന്ന നാളിൽ = يَوْمَ يَدْعُوكُمْ

അപ്പോൾ നിങ്ങൾ ഉത്തരം നൽകും (ആ വിളി കേട്ടു ഉയിർത്തെഴുന്നേറ്റു വരും) = فَتَسْتَجِيبُونَ

നിങ്ങൾ ഭാവികൊണ്ടു (അനേരം നിങ്ങൾക്കു തോന്നുക) = وَتَظُنُّونَ

അൽപം(നേരമേ)അല്ലാതെ = إِلَّا قَلِيلًا നിങ്ങൾ (ഇഹലോകത്തും മരണാനന്തരവും) താമസിച്ചിട്ടില്ല(ട്ടുള്ളൂ) = إِن لَّبِثْتُمْ

അവർ പറയട്ടെ(സംസാരിക്കട്ടെ) = يَقُولُوا എന്റെ ദാസന്മാരോട് = لِعِبَادِي നീ(പ്രവാചകൻ) പറയുക = وَقُلْ

തീർച്ചയായും ചെങ്കുത്താൻ = إِنَّ الشَّيْطَانَ ഏറ്റം ഉൽകൃഷ്ടമായത് = هِيَ أَحْسَنُ

അവർക്കിടയിൽ = بَيْنَهُمْ കുത്തിത്തിരിപ്പുണ്ടാക്കുന്നു (പ്രകോപനമുണ്ടാക്കാൻ ശ്രമിക്കുന്നുണ്ട്) = يَنْزِعُ

തെളിഞ്ഞ ശത്രു(തന്നെ) = عَدُوًّا مُّبِينًا തീർച്ചയായും ചെങ്കുത്താൻ മനുഷ്യന് ആകുന്നു = إِنَّ الشَّيْطَانَ كَانَ لِلْإِنْسَانِ

ഏറ്റം അറിയുന്നവനാകുന്നു(നന്നായറിയാം) = أَعْلَمُ നിങ്ങളുടെ വിധാതാവ് = رَبُّكُمْ

നിങ്ങളോടു കരുന്ന കാട്ടും = يَرْحَمْكُمْ അവൻ ഇചരിച്ചാൽ = يَشَأْ നിങ്ങളെ(ളുടെ അവസ്ഥകൾ) = بِكُمْ

നിങ്ങളെ ശിക്ഷിക്കുകയും ചെയ്യും = يُعَذِّبْكُمْ അല്ലെങ്കിൽ അവൻ ഇചരിച്ചാൽ = أَوْ إِن يَشَأْ

അവരുടെ(ജനത്തിന്റെ) മേൽ = عَلَيْهِمْ (പ്രവാചകാ) നിന്നെ നാം അയച്ചിട്ടില്ല = وَمَا أَرْسَلْنَاكَ

(അവരുടെ വിശ്വാസത്തിന്റെയും കർമ്മത്തിന്റെയും) വക്കീലായിട്ട്, ഉത്തരവാദിത്വം ഏറ്റെടുത്തവനായിട്ട് = وَكِيلاً

52. ഈ സൂക്തം അവിശ്വാസികളെ നേരിട്ടഭിസംബോധന ചെയ്യുകയാണ്. രണ്ടു കാര്യങ്ങളാണവരെ ഉണർത്തുന്നത്. ഒന്ന്, ഇന്ന് നിങ്ങൾ അഹങ്കാരത്തോടെ ഉയിർത്തെഴുന്നേൽപ്പിനെ പുച്ഛിച്ചുതള്ളുകയാണല്ലോ. എന്നാൽ ഓർത്തുകൊള്ളുക. നിങ്ങളെ ഈ ലോകത്തു സൃഷ്ടിച്ചു മരിപ്പിച്ചവൻ വിളിക്കുന്ന ഒരു ദിനം വരാനിരിക്കുന്നു. അവന്റെ വിളിക്കേട്ടാൽ നിങ്ങളെല്ലാവരും ഉയിർത്തെഴുന്നേറ്റ് അല്ലാഹുവിനെ സ്തുതിച്ചുകൊണ്ട് അവന്റെ മുമ്പിലേക്കു വരികതന്നെ ചെയ്യും. മറ്റൊരിടത്ത് ഇക്കാര്യം പറയുന്നതിങ്ങനെയാണ്:

وَنُفِّخَ فِي الصُّورِ فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنسِلُونَ ﴿٦٦﴾ قَالُوا

يَتَوَلَّوْنَا مِنْ بَعْدِنَا مِن مَّرْقَدِنَا هَذَا مَا وَعَدَ الرَّحْمَنُ وَصَدَقَ الْمُرْسَلُونَ (കാഹളത്തിൽ ഊതപ്പെടുമ്പോഴതാ അവരെക്കെയും ശവക്കുഴികളിൽ നിന്നെഴുന്നേറ്റ് വിധാതാവീകലേക്ക് പാഞ്ഞുവരുന്നു. അവർ വിലപിക്കുന്നുണ്ടാകും: ഹാ കഷ്ടം! നമ്മെ ഉറക്കുകളിൽനിന്ന് വിളിച്ചുണർത്തിയതാരാണ്?! ഇത് ദയാപരനായ ദൈവം വാഗ്ദാനം ചെയ്ത ആ ഉയിർത്തെഴുന്നേൽപ്പുതന്നെ. ദൈവദൂതന്മാർ നമ്മോടു പറഞ്ഞത് സത്യമായിരുന്നു കേട്ടോ).

മൂലത്തിലെ بِحَسْبِ يَوْمِ يَوْمِ യുടെ അക്ഷരാർത്ഥം അവന്റെ സ്തുതികൊണ്ട് എന്നാണ്. വൂർആൻ വ്യാഖ്യാതാക്കൾ വ്യത്യസ്ത ആശയങ്ങളാണിതിനു നൽകിയിട്ടുള്ളത്. ഒന്ന്, തർജ്ജമയിൽ കൊടുത്ത പോലെ 'അവനെ സ്തുതിച്ചുകൊണ്ട്' എന്നുതന്നെ. അവിക വ്യാഖ്യാതാക്കളും സീകരിച്ചിട്ടുള്ളത് ഈ ആശയമാണ്. മരണാനന്തരം ഉയിർത്തെഴുന്നേൽക്കുമ്പോൾ മനുഷ്യന്റെ മുമ്പിലുണ്ടായിരുന്ന ഭൗതികതയുടെ മറ നീങ്ങിപ്പോയിരിക്കും. നേരത്തെ അഗോചരമായിരുന്ന യാഥാർത്ഥ്യങ്ങൾ പ്രത്യക്ഷമാകും. എല്ലാവരും അല്ലാഹുവിനെ മനസ്സിലാക്കുകയും വിനീതവിയേയരായി അവനെ സ്തുതിക്കുകയും ചെയ്യും. ലാഇലാ ഹഇല്ലല്ലാഹു എന്നും സുബ്ഹാനകല്ലാഹുമ്മ വബ്ബിഹംദിക്ക എന്നും മറ്റും പ്രകീർത്തിച്ചുകൊണ്ടായിരിക്കും അവർ അല്ലാഹുവിന്റെ മുമ്പിലേക്കോടുക. 'അവന്റെ കൽപനയാൽ' എന്നാണ് ഇബ്നു അബ്ബാസ്(റ) 'ബിഹംദിഹി'ക്കു അർത്ഥം കൽപിച്ചിട്ടുള്ളത്. അവന്റെ മഹത്വത്താലും കഴിവിനാലും എന്നാണ് മറ്റൊർത്ഥം കൽപന.

സൂക്തം ഉൾക്കൊള്ളുന്ന രണ്ടാമത്തെ കാര്യം ഇതാണ്: ഉയിർത്തെഴുന്നേൽപ്പ് നാളെ തന്നെ സംഭവിക്കുന്നതും അനേക സഹസ്രാബ്ദങ്ങൾക്കു ശേഷം സംഭവിക്കുന്നതും തമ്മിലുള്ള അന്തരം ഭൗതികലോകത്ത് ജീവിച്ചിരിക്കുന്ന മനുഷ്യനു മാത്രം അനുഭവപ്പെടുന്ന കാര്യമാണ്. മരണത്തോടെ ഭൗതിക ലോകവും അതിലെ കാലവുമെല്ലാം അവന്റെ മുന്നിൽനിന്നു മാഞ്ഞുപോകുന്നു. ഉയിർത്തെഴുന്നേൽപ്പുനാളിൽ അവനു തോന്നുകതാൻ അരനാഴിക നേരം ഉറങ്ങിയെഴുന്നേൽക്കുകയാണെന്നായിരിക്കും. അതായത് ഒരുവൻ മരിക്കുന്നതോടെ അവന്റെ ഉയിർത്തെഴുന്നേൽപ്പ് തലക്കു മുകളിൽ വന്നുകഴിഞ്ഞു. അതിനാൽ അന്ത്യനാളിനെയും ഉയിർത്തെഴുന്നേൽപ്പിനെയും അതിവിദുരങ്ങളായി കാണുന്നവർ യഥാർത്ഥത്തിൽ ദയനീയമാംവണ്ണം വഞ്ചിതരാകുന്നു. വൂർആൻ ഇക്കാര്യം ആവർത്തിച്ചുണർത്തുന്നുണ്ട്. إِنَّهُمْ يَرَوْنَهُ بَعِيدًا ﴿٦٧﴾ وَزَنُّوْهُ قَرِيبًا (അന്ത്യനാളിനെ അവർ വിദൂരമായി കാണുന്നു. നാമോ അടുത്തതായി കാണുന്നു-70:6-7) يَوْمَ يَرَوْنَهَا لَمْ يَلْبُتُوْا إِلَّا عَشِيَّةً أَوْ ضُحًىهَا (ലോകാവസാനം അനുഭവിക്കുന്ന നാളിൽ ഒരു സായാഹ്നമോ അതിന്റെ പുർവാഹ്നമോ മാത്രമേ തങ്ങൾ ഇഹലോകത്ത് അല്ലെങ്കിൽ മൃതാ

വസ്ഥയിൽ വസിച്ചിട്ടുള്ളൂ എന്നാണവർക്കു തോന്നുക). وَيَوْمَ تَقُومُ السَّاعَةُ يُقْسِمُ الْمُجْرِمُونَ مَا لَبِئُوا غَيْرَ سَاعَةٍ (ലോകാവസാനം സംഭവിക്കുന്ന നാളിൽ 'ഞങ്ങൾ ഒരു നാഴിക നേരമേ (ഭൂമിയിൽ അല്ലെങ്കിൽ മൃതാവസ്ഥയിൽ) വസിച്ചിട്ടുള്ളൂ' എന്ന് പാപികൾ ആണയിട്ടു പറയുന്നു-30:55). നബി(സ) തന്റെ നടുവിലും ചൂണ്ടുവിരലും കാണിച്ചുകൊണ്ട് പറഞ്ഞതായി ബുഖാരിയും മുസ്ലിമും ഉദ്ധരിക്കുന്നു. بعثت انا والساعة كهاتين (എന്റെ നിയോഗവും അന്ത്യനാളും ഇതു രണ്ടും പോലെയാകുന്നു).

53. മുൻ സൂക്തങ്ങളിൽ അല്ലാഹുവിന്റെ ഏകത്വത്തിന്റെയും പരലോക വിശ്വാസത്തിന്റെയും യാഥാർത്ഥ്യം അവിശ്വാസികൾക്ക് മനസ്സിലാക്കിക്കൊടുക്കേണ്ടതെങ്ങനെയെന്ന് വ്യക്തമാക്കിയശേഷം ഈ സൂക്തം പ്രബോധകർ പാലിക്കേണ്ട സുപ്രധാനമായ ഒരു മര്യാദ വിശ്വാസികളെ ഉണർത്തുകയാണ്. ഇസ്ലാമിക പ്രബോധനത്തിന്റെ പശ്ചാത്തലത്തിലാണ് ഇതുണർത്തുന്നതെങ്കിലും വിശ്വാസികൾ എല്ലാവരോടും എപ്പോഴും പാലിക്കേണ്ട പെരുമാറ്റ മര്യാദയാണിതെന്ന് സൂക്തത്തിന്റെ ശൈലിയിൽ നിന്നു വ്യക്തമാകുന്നു.

പ്രവാചകൻ(സ) മക്കയിലായിരുന്നപ്പോൾ അവിശ്വാസികളായ ബുരൈശികൾ അദ്ദേഹത്തെയും ശിഷ്യന്മാരെയും നിരന്തരം പരിഹസിക്കുകയും ശകാരികളായും മർദിക്കുകയും ചെയ്തിരുന്നു. ചില ശിഷ്യന്മാർ ഇതേപ്പറ്റി പ്രവാചകനോട് പരാതിപ്പെടാറുണ്ട്. ചിലർ പ്രതികാരം ചെയ്യാൻ സമ്മതം തേടിയിരുന്നു. തിരുമേനി അവരെ സമാശ്വസിപ്പിച്ച് ശാന്തരാക്കുകയും പ്രതികാരവാഞ്ചയിൽനിന്ന് പിന്തിരിപ്പിക്കുകയുമായിരുന്നു. ഈ സൂക്തത്തിന്റെ അവതരണം തന്നെ രൂക്ഷമായി ശകാരിച്ച ഒരാളെ അക്രമിക്കാൻ തുനിഞ്ഞ ഉമർ(റ)നോട് അതിൽ നിന്നു പിന്തിരിയാനും മാപ്പു നൽകാനും കൽപിച്ചുകൊണ്ടാണെന്ന് ഒരു നിവേദനമുണ്ട്.

عَدَا അടിമകളാണ്. ഏകവചനം عَدَا അല്ലാഹു എന്റെ അടിമകൾ എന്നുപറയാറുള്ളത് സത്യവിശ്വാസികളെക്കുറിച്ചാണ്. അവരാണ് ബോധപൂർവ്വം അല്ലാഹുവിന്റെ അടിമത്തം സ്വീകരിച്ചവർ. അവർ തങ്ങളോടായാലും അവിശ്വാസികളോടായാലും എപ്പോഴും നല്ലതേ പറയാവൂ. അവിശ്വാസികളുടെ പരിഹാസോക്തികൾക്കും ആക്ഷേപശകാരങ്ങൾക്കും അതേനാണയത്തിൽ മറുപടി പറഞ്ഞുകൂടാ. അത് ഇസ്ലാമിക പ്രബോധനത്തിന്റെ പ്രകൃതിക്കുവിരുദ്ധമാണ്. നേരത്തെ സൂറ: അന്നഹ്ൽ 125-ാം സൂക്തത്തിൽ ഈ ആശയം ഇപ്രകാരം അവതരിപ്പിച്ചിട്ടുണ്ട്.

أَدْعُ إِلَىٰ سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَدِلْهُمْ بِلَايَتِي هِيَ أَحْسَنُ

(യുക്തിയുക്തമായും സദുപദേശമായും നിന്റെ നാമങ്കലേക്ക് ജനങ്ങളെ പ്രബോധനം ചെയ്യുക. അവരോട് ഏറ്റവും ഉൽകൃഷ്ടമായ രീതിയിൽ സംവദിക്കുക). സൂറ: അഅ്റാഹ് 198-201 സൂക്തങ്ങളിലും ഈ വിഷയം പ്രതിപാദിക്കുന്നുണ്ട്. സൂറ: ഫുസ്സിലത്ത് 34-ാം സൂക്തം പറയുന്നു:

وَلَا تَسْتَوِي أَلْحَسَنَةُ وَلَا أَلْسَبِيئَةُ ادْفَعْ بِالَّتِي هِيَ أَحْسَنُ

فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ﴿٦٨﴾ (നന്മയും തിന്മയും തുല്യമാകുന്നില്ല. തിന്മയെ ഏറ്റവും ഉൽകൃ

ഷ്ടമായ നന്മ കൊണ്ടു തടയുക. അപ്പോൾ നിന്നോട് വൈരത്തിൽ വർത്തിക്കുന്നവൻ ഒരു ആത്മമിത്രമെന്നോണമായിത്തീരുന്നതു കാണാം). സൂറ: അൽഹുർഖാൻ 63-ാം സൂക്തത്തിൽ ദൈവദാസന്മാരുടെ (ഇബ്രാദുർറഹ്മാൻ) സ്വഭാവത്തെക്കുറിച്ച് പറയുന്നു: وَإِنَّا خَاطَبْنَهُمُ الْجَاهِلُونَ قَالُوا سَلْنَاكَ (അവിവേകികൾ തർക്കിക്കാൻവന്നാൽ അവർ സലാം പറഞ്ഞ് അകന്നുപോകും). 'ഏറ്റവും നല്ലതു സംസാരിക്കട്ടെ' എന്ന വാക്യത്തെ വിശദീകരിച്ചുകൊണ്ട് ഇമാം ഹസൻ പറഞ്ഞു: മറ്റുള്ളവർ നിങ്ങളോടു മോശമായി സംസാരിക്കുന്നുവെങ്കിൽ അതുപോലെ മോശമായി പ്രതികരിക്കാതെ, അല്ലാഹു നിങ്ങളെ അനുഗ്രഹിക്കട്ടെ, നിങ്ങൾക്ക് പൊറുത്തുതരട്ടെ, നേർവഴി കാണിക്കട്ടെ (يرحمك الله. يغفر الله لك. يهديك الله) എന്നൊക്കെ പ്രതിവചിച്ചു പിന്മാറുകയാണത്.

غز (കുത്ത്) ൽ നിന്നുള്ള ക്രിയയാണ് غز. കുത്തിത്തരിപ്പുണ്ടാക്കുക, പ്രകോപിപ്പിക്കുക, ഇളക്കി വിടുക തുടങ്ങിയ പ്രയോഗാർത്ഥങ്ങളും غز നുണ്ട്. മനുഷ്യർക്കുണ്ടാകുന്ന വൈരത്തിന്റെയും പ്രതികാരദാഹത്തിന്റെയും ഉറവിടം വ്യക്തമാക്കുകയാണ് إِنَّ الشَّيْطَانَ كَانَ لِلْإِنْسَانِ عَدُوًّا مُّبِينًا എന്ന വാക്യം. പരസ്പര വിദ്വേഷത്തിലേക്കും പ്രതികാരവാഞ്ചയിലേക്കും മനുഷ്യരെ തള്ളിവിടുന്നത് ചെകുത്താനാണ്. തമ്മിൽതല്ലിച്ച് നിങ്ങളുടെ ഇഹവും പരവും നശിപ്പിക്കുകയാണവന്റെ ലക്ഷ്യം. മനുഷ്യരാരും മുതലേ അവരോട് തുറന്ന ശത്രുത പ്രഖ്യാപിക്കുകയും അവരുടെ ജീവിതം പരാജയപ്പെടുത്താൻ പ്രതിജ്ഞയെടുക്കുകയും ചെയ്തിരിക്കുകയാണവൻ. ചെകുത്താൻ മനുഷ്യന്റെ ശത്രുവാകുന്നു എന്ന അർത്ഥത്തിന് الشيطان عدو للإنسان എന്നു പറഞ്ഞാൽ മതിയാകും. إِنَّ الشَّيْطَانَ كَانَ لِلْإِنْسَانِ عَدُوًّا എന്നുപറയുമ്പോൾ മനുഷ്യരോടുള്ള ചെകുത്താന്റെ വിരോധം സ്ഥായിയാണ്, അവന്റെ പ്രകൃതിയിൽ പെട്ടതാണ് എന്ന ആശയത്തെക്കുടി വഹിക്കുന്നു. അതിനാൽ പൈശാചികമായ ഒരു പ്രചോദനവും മനുഷ്യന്റെ നന്മക്കുള്ളതല്ല; തിന്മക്കും നാശത്തിനുമുള്ളതാണ്. പൈശാചിക പ്രചോദനങ്ങളുണ്ടാകുമ്പോൾ അല്ലാഹുവിൽ ശരണം തേടുകയാണ് അതിൽനിന്ന്

രക്ഷപ്പെടാനുള്ള മാർഗം.

وَإِنَّمَا يَنْزَغَنَّكَ مِنَ الشَّيْطَانِ نَزْغٌ فَاسْتَعِذْ بِاللَّهِ إِنَّهُ هُوَ السَّمِيعُ الْعَلِيمُ (ചെകുത്താനിൽനിന്ന് വല്ല പ്രകോപനവും നിന്നെ ബാധിച്ചാൽ ഉടനെ അല്ലാഹുവിൽ ശരണം തേടിക്കൊള്ളുക-4:36).

54. പ്രബോധന വിഷയത്തിൽ വിശ്വാസികളുടെയും പ്രവാചകന്റെയും ഉത്തരവാദിത്വത്തിന്റെ പരിമിതിയും പരിധിയും വ്യക്തമാക്കുകയാണീ സൂക്തം. ആളുകളുടെ അവസ്ഥയെക്കുറിച്ചും ഭാവിയെക്കുറിച്ചുമൊക്കെ വ്യക്തവും ഖണ്ഡിതവുമായ ജ്ഞാനം അല്ലാഹുവിനു മാത്രമാണ്. അവന്റെ വേണ്ടുകയാലാണ് നിങ്ങൾ സന്മാർഗം പ്രാപിച്ച് സ്വർഗാവകാശികളാകുന്നത്. മാർഗഭ്രംശത്തിലകപ്പെട്ട് നരകാവകാശികളാകുന്നതും അവന്റെ വേണ്ടുകയാൽ തന്നെ. അവൻ നിശ്ചയിച്ച നിയമമനുസരിച്ചേ എല്ലാം നടക്കൂ. ഇന്ന് സത്യനിഷേധികളും ധിക്കാരികളുമായി കാണപ്പെടുന്നവർ നാളെ ദൈവാനുഗ്രഹത്താൽ സന്മാർഗം സ്വീകരിച്ച് സ്വർഗാവകാശികളായിത്തീരാം. ഇന്ന് നിങ്ങളുടെ മിത്രങ്ങളും സഹകാരികളുമായി കാണപ്പെടുന്നവർ നാളെ മാർഗഭ്രംശത്തിലേക്കു വഴുതി നരകത്തിൽ പതിച്ചുവെന്നും വരാം. അതുകൊണ്ട് ആളുകളെ നിങ്ങൾ വിധിക്കേണ്ടതില്ല. എല്ലാം നടക്കുന്നത് അല്ലാഹുവിന്റെ വിധിപ്രകാരമാണ്. കൽപിച്ചപ്രകാരം ആളുകളെ സത്യത്തിലേക്കും ധർമ്മത്തിലേക്കും ക്ഷണിക്കുക മാത്രമാണ് നിങ്ങളുടെ ചുമതല. അതു സ്വീകരിക്കുകയോ, നിരസിക്കുകയോ ചെയ്യുക അവരുടെ ഇഷ്ടമാണ്. ആളുകളുടെ വിശ്വാസത്തിനും അവിശ്വാസത്തിനും പ്രബോധകർ ഒരിക്കലും ഉത്തരവാദികളാകുന്നില്ല. ജനത്തിന്റെ വിശ്വാസനിഷേധത്തിന്റെയും കർമ്മജീവിതത്തിന്റെയും ഉത്തരവാദിത്വം ഏൽപിച്ചുകൊണ്ടല്ല പ്രവാചകൻ നിയുക്തനായിട്ടുള്ളത്. അവരെ സത്യത്തിലേക്കും ധർമ്മത്തിലേക്കും ക്ഷണിക്കുകയും സ്വജീവിതം കൊണ്ട് അതിനു മാതൃകയായി വർത്തിക്കുകയും ചെയ്യുക മാത്രമാണ് പ്രവാചകന്റെ ദൗത്യം.